

Śrī Durgā Sahasranāma Stotram

|| śrīḥ ||

|| śrī durgāyai namaḥ ||

|| śrī durgāsahasranāmastotram ||

nārada uvāca –

kumāra guṇagambhīra devasenāpate prabho |
sarvābhīṣṭapradam̐ puṁsām̐ sarvapāpaprāṇāśanam̐ ||1||

guhyādguhyataram̐ stotram̐ bhaktivardhakamañjasā |
maṅgalam̐ grahapīḍādiśāntidam̐ vaktumarhasi ||2||

skanda uvāca –

śṛṇu nārada devarṣe lokānugrahaḥkāmīyā |
yatpṛcchasi param̐ puṇyam̐ tatte vakṣyāmi kautukāt ||3||

mātā me lokajanānī himavānagasattamāt |
menāyām̐ brahmavādīnyām̐ prādurbhūtā harapriyā ||4||

mahatā tapasā'rādhyā śāṅkaram̐ lokaśāṅkaram̐ |
svameva vallabham̐ bheje kaleva hi kalānidhim̐ ||5||

nagānāmadhirājastu himavān virahāturaḥ |
svasutāyāḥ parikṣiṇe vasiṣṭhena prabodhitāḥ ||6||

trilokajanāṁ seyaṁ prasannā tvayi puṇyataḥ |
prādurbhūtā sutātvena tadviyogaṁ śubhaṁ tyaja ||7||

bahurūpā ca durgeyaṁ bahunāmnī sanātānī |
sanātanasya jāyā sā putrīmohaṁ tyajādhunā ||8||

iti prabodhitaḥ śailaḥ tām tuṣṭāva parām śivām |
tadā prasannā sā durgā pītarāṁ prāha nandinī ||9||

matprasādātparam stotraṁ hṛdaye pratibhāsatām |
tena nāmnāṁ sahasreṇa pūjayan kāmamāpnuhi ||10||

ityuktvāntarhitāyām tu hṛdaye sphuritaṁ tadā |
nāmnāṁ sahasraṁ durgāyāḥ pṛcchate me yaduktavān ||11||

maṅgalānām maṅgalaṁ tad durgānāma sahasrakam |
sarvābhīṣṭapradāṁ puṁsām bravīmyakhilakāmadam ||12||

durgādevī samākhyātā himavānṛṣirucyate |
chandonuṣṭup japo devyāḥ pṛitaye kriyate sadā ||13||

ṛṣicchandāmsi –

asya śrīdurgāstotramahāmantrasya |
himavān ṛṣiḥ |
anuṣṭup chandaḥ |
durgābhagavatī devatā |
śrīdurgāprasādasiddhyarthe jape viniyogaḥ |
śrībhagavatyai durgāyai namaḥ |



devīdhyānam

om hrīm kālābhrābhām kaṭākṣairarikulabhayadām
maulibaddhendurekhām śaṅkham cakram kṛpāṇam
triśikhamapi karairudvahantīm trinetrām |
siṃhaskandhādhirūḍhām tribhuvanamakhilām
tejasā pūrayantīm dhyāyed durgām jayākhyām
tridaśaparivṛtām sevitām siddhikāmaiḥ ||

śrī jayadurgāyai namaḥ |



om śivā'thomā ramā śaktiranantā niṣkalā'malā |
śāntā māheśvarī nityā śāśvatā paramā kṣamā ||1||

acintyā kevalānantā śivātmā paramātmikā |
anādiravyayā śuddhā sarvajñā sarvagā'calā ||2||

ekānekavibhāgasthā māyātītā sunirmalā |
mahāmāheśvarī satyā mahādevī nirañjanā ||3||

kāṣṭhā sarvāntarasthā'pi cicchaktiścātrilālītā |
sarvā sarvātmikā viśvā jyotirūpā'kṣarā'mṛtā ||4||

śāntā pratiṣṭhā sarveśā nivṛttiramṛtapradā |
vyomamūrtirvyomasamsthā vyomadhārā'cyutā'tulā ||5||

anādinidhanā'moghā kāraṇātmakalākulā |
ṛtuprathamajā'nābhiramṛtātmasamāśrayā ||6||

prāṇeśvarapriyā namyā mahāmahiṣaghātini |
prāṇeśvarī prāṇarūpā pradhānapuruṣeśvarī ||7||

sarvaśaktikalā'kāmā mahiṣeṣṭavināśini |
sarvakāryaniyantrī ca sarvabhūteśvareśvarī ||8||

aṅgadādidharā caiva tathā mukuṭadhāriṇī |
sanātani mahānandā'kāśayonistathocyate ||9||

citprakāśasvarūpā ca mahāyogeśvareśvarī |
mahāmāyā saduṣpārā mūlaprakṛtirīśikā ||10||

saṁsārayoniḥ sakalā sarvaśaktisamudbhavā |
saṁsārapārā durvārā durnirikṣā durāsadā ||11||

prāṇaśaktiśca sevyā ca yoginī paramākalā |
mahāvibhūtir dardarśā mūlaprakṛtisambhavā || 12 ||

anādyanantavibhavā parārthā puruṣāraṇiḥ |
sargasthityantakṛccaiva sudurvācyā duratyayā || 13 ||

śabdagamyā śabdamāyā śabdākhyānandavigrahā |
pradhānapuruṣātītā pradhānapuruṣātmikā || 14 ||

purāṇī cinmayā puṁsāmiṣṭadā puṣṭirūpiṇī |
pūtāntarasthā kūṭasthā mahāpuruṣasañjñitā || 15 ||

janmamṛtyujarātītā sarvaśaktisvarūpiṇī |
vāñchāpradā'navacchinnapradhānānupraveśinī || 16 ||

kṣetrajñā'cintyaśaktistu procyate'vyaktalakṣaṇā |
malāpavarjitā'nādimāyā tritayatattvikā || 17 ||

prītiśca prakṛtiścaiva guhāvāsā tathocyate |
mahāmāyā nagotpannā tāmasī ca dhruvā tathā || 18 ||

vyaktā'vyaktātmikā kṛṣṇā raktā śuklā hyakāraṇā |
procyate kāryajananī nityaprasavadharminī || 19 ||

sargapralayamuktā ca sṛṣṭisthityantadharminī |
brahmagarbhā caturviṁśasvarūpā padmavāsini || 20 ||

acyutāhlādikā vidyudbrahmayonirmahālayā |
mahālakṣmī samudbhāvabhāvitātmāmaheśvarī || 21 ||

mahāvīmānamadhyasthā mahānidrā sakautukā |
sarvārthadhāriṇī sūkṣmā hyaviddhā paramārthadā || 22 ||

anantarūpā'nantārthā tathā puruṣamohinī |
anekānekahastā ca kālatrayavivarjitā ||23||

brahmajanmā haraprītā matirbrahmaśivātmikā |
brahmeśaviṣṇusampūjyā brahmākhyā brahmasañjñitā ||24||

vyaktā prathamajā brāhmī mahārātriḥ prakīrtitā |
jñānasvarūpā vairāgyarūpā hyaiśvaryarūpiṇī ||25||

dharmātmikā brahmamūrtiḥ pratiśrutapumarthikā |
apāmyoniḥ svayambhūtā mānasī tattvasambhavā ||26||

īśvarasya priyā proktā śāṅkarārdhaśaririṇī |
bhavānī caiva rudrāṇī mahālakṣmīstathā'mbikā ||27||

maheśvarasamutpannā bhuktimukti pradāyini |
sarveśvarī sarvavandyā nityamuktā sumānasā ||28||

mahendropendranamitā śāṅkarīśānuvartini |
īśvarārdhāsanagatā māheśvarapativratā ||29||

saṁsāraśoṣiṇī caiva pārvatī himavatsutā |
paramānandadātri ca guṇāgryā yogadā tathā ||30||

jñānamūrtiśca sāvitri lakṣmīḥ śrīḥ kamalā tathā |
anantaguṇagambhīrā hyuronīlamaniprabhā ||31||

sarojanilayā gaṅgā yogidhyeyā'surārdini |
sarasvatī sarvavidyā jagajjyeṣṭhā sumāṅgalā ||32||

vāgdevī varadā varyā kīrtiḥ sarvārthasādhikā |
vāgīśvarī brahmavidyā mahāvidyā suśobhanā ||33||

grāhyavidyā vedavidyā dharmavidyā'tmabhāvitā |
svāhā viśvambharā siddhiḥ sādhyā medhā dhṛtiḥ kṛtiḥ ||34||

sunītiḥ saṅkṛtiścaiva kīrtitā naravāhinī |
pūjāvibhāvinī saumyā bhogyabhāg bhogadāyinī ||35||

śobhāvatī śāṅkarī ca lolā mālāvibhūṣitā |
parameṣṭhipriyā caiva trilokīsundarī mātā ||36||

nandā sandhyā kāmadhātrī mahādevī susāttvikā |
mahāmahiṣadarpaghñī padmamālā'ghahāriṇī ||37||

vicitramukuṭā rāmā kāmādātā prakīrtitā |
pitāambaradharā divyavibhūṣaṇa vibhūṣitā ||38||

divyākhyā somavadanā jagatsaṁsṛṣṭivarjitā |
niryāntrā yantravāsthā nandinī rudrakālikā ||39||

ādityavarṇā kaumārī mayūravavaravāhinī |
padmāsanagatā gaurī mahākālī surārcitā ||40||

aditirniyatā raudrī padmagarbhā vivāhanā |
virūpākṣā keśivāhā guhāpurānivāsini ||41||

mahāphalā'navadyāṅgī kāmārūpā saridvarā |
bhāsvadrūpā muktidātrī praṇatakleśabhañjanā ||42||

kauśikī gominī rātristridaśārivināśinī |
bahurūpā surūpā ca virūpā rūpavarjitā ||43||

bhaktārtiśamanā bhavyā bhavabhāva vināśinī |
sarvajñānaparītāṅgī sarvāsuravimardikā ||44||

pikasvanī sāmāgītā bhavānkanilayā priyā |
dikṣā vidyādhārī dīptā mahendrāhitapātini ||45||

sarvadevamayā dakṣā samudrāntaravāsini |
akalānkā nirādhārā nityasiddhā nirāmayā ||46||

kāmadhenubrhadgarbhā dhīmatī maunanāśini |
niḥsaṅkalpā nirātaṅkā vinayā vinayapradā ||47||

jvālāmālā sahasrādhyā devadevī manomayā |
subhagā suvisuddhā ca vasudevasamudbhavā ||48||

mahendropendrabhagini bhaktigamyā parāvarā |
jñānajñeyā parātītā vedāntaviṣayā matih ||49||

dakṣiṇā dāhikā dahyā sarvabhūtaḥṛdisthitā |
yogamāyā vibhāgajñā mahāmohā garīyasī ||50||

sandhyā sarvasamudbhūtā brahmavṛkṣāśriyā'ditih |
bījāṅkurasamudbhūtā mahāśaktirmahāmatih ||51||

khyātiḥ prajñāvatī sañjñā mahābhogīndraśāyini |
hīnkr̥tiḥ śaṅkarī śāntirgandharvagaṇasevitā ||52||

vaiśvānarī mahāśūlā devasenā bhavapriyā |
mahārātrī parānandā śacī duḥsvapnanāśini ||53||

īḍyā jayā jagaddhātrī durvijñeyā surūpiṇī |
guhāmbikā gaṇotpannā mahāpīṭhā marutsutā ||54||

havyavāhā bhavānandā jagadyoniḥ prakīrtitā |
jaganmātā jaganmr̥tyurjarātītā ca buddhidā ||55||

siddhidātrī ratnagarbhā ratnagarbhāśrayā parā |
daityahantrī sveṣṭadātrī maṅgalaikasuvigrahā ||56||

puruṣāntargatā caiva samādhisthā tapasvinī |
divisthitā triṇetrā ca sarvendriyamanādhṛtiḥ ||57||

sarvabhūtaḥṛdisthā ca tathā saṁsāratāriṇī |
vedyā brahmavivedyā ca mahālilā prakīrtitā ||58||

brāhmaṇibṛhatī brāhmī brahmabhūtā'ghahāriṇī |
hiraṇmayī mahādātrī saṁsāraparivartikā ||59||

sumālinī surūpā ca bhāsvinī dhāriṇī tathā |
unmūlinī sarvasabhā sarvapratyayasākṣiṇī ||60||

susaumyā candravadanā tāṇḍavāsaktamānasā |
sattvaśuddhikarī śuddhā malatrayavināśinī ||61||

jagatttrayī jaganmūrtistrimūrtiramṛtāśrayā |
vimānasthā viśokā ca śokanāśinyanāhatā ||62||

hemakuṇḍalinī kālī padmavāsā sanātani |
sadākīrtiḥ sarvabhūtaśayā devī satāmpriyā ||63||

brahmamūrtikalā caiva kṛttikā kañjamālinī |
vyomakeśā kriyāśaktiricchāśaktiḥ parāgatiḥ ||64||

kṣobhikā khaṇḍikābhedyā bhedābhedavivarjitā |
abhinnā bhinnasaṁsthānā vaśinī vaṁśadhāriṇī ||65||

guhyaśaktirguhyatattvā sarvadā sarvatomukhī |
bhaginī ca nirādhārā nirāhārā prakīrtitā ||66||

niraṅkuśāpadodbhūtā cakrahastā viśodhikā |
sragviṇī padmasambhedakāriṇī parikīrtitā ||67||

parāvaravidhānajñā mahāpuruṣapūrvajā |
parāvarajñā vidyā ca vidyujjihvā jitāśrayā ||68||

vidyāmayī sahasrākṣī sahasravadanātmajā |
sahasraraśmiḥsatvasthā maheśvarapadāśrayā ||69||

jvālinī sanmayā vyāptā cinmayā padmabhedikā |
mahāśrayā mahāmantrā mahādevamanoramā ||70||

vyomalakṣmīḥ simharathā cekitānā'mitaprabhā |
viśveśvarī bhagavatī sakalā kālahāriṇī ||71||

sarvavedyā sarvabhadrā guhyā gūḍhā guhāraṇī |
pralayā yogadhātrī ca gaṅgā viśveśvarī tathā ||72||

kāmadā kanakā kāntā kañjagarbhāprabhā tathā |
puṇyadā kālakeśā ca bhoktrī puṣkariṇī tathā ||73||

sureśvarī bhūtidātrī bhūtibhūṣā prakīrtitā |
pañcabrahmasamutpannā paramārthā'rthavigrahā ||74||

varṇodayā bhānumūrtirvāgvijñeyā manojavā |
manoharā mahoraskā tāmasī vedarūpiṇī ||75||

vedaśaktirvedamātā vedavidyāprakāśinī |
yogeśvareśvarī māyā mahāśaktirmahāmayī ||76||

viśvāntaḥsthā viyanmūrtirbhārgavī surasundarī |
surabhirnandinī vidyā nandagopatanūdbhavā ||77||

bhāratī paramānandā parāvaravibhedikā |
sarvapraharāṇopetā kāmyā kāmeśvareśvarī ||78||

anantānandavibhavā hṛllekhā kanakaprabhā |
kūṣmāṇḍā dhanaratnādhyā sugandhā gandhadāyini ||79||

trivikramapadodbhūtā caturāsyā śivodayā |
sudurlabhā dhanādhyakṣā dhanyā piṅgalalocanā ||80||

śāntā prabhāsvarūpā ca pañkajāyatalocanā |
indrākṣī hṛdayāntaḥsthā śivā mātā ca satkriyā ||81||

giriajā ca sugūdhā ca nityapuṣṭā nirantarā |
durgā kātyāyanī caṇḍī candrikā kāntavigrahā ||82||

hiraṇyavarṇā jagatī jagadyantrapravartikā |
mandarādrinivāsā ca śāradā svarṇamālinī ||83||

ratnamālā ratnagarbhā vyuṣṭirviśvapramāthini |
padmānandā padmanibhā nityapuṣṭā kṛtodbhavā ||84||

nārāyaṇī duṣṭaśikṣā sūryamātā vṛṣapriyā |
mahendrabhagini satyā satyabhāṣā sukomalā ||85||

vāmā ca pañcatapasāṁ varadātrī prakīrtitā |
vācyavarṇeśvarī vidyā durjayā duratikramā ||86||

kālarātrirmahāvegā vīrabhadrapriyā hitā |
bhadrakālī jagannmātā bhaktānām bhadradāyini ||87||

karālā piṅgalākārā kāmabhettrī mahāmanāḥ |
yaśasvini yaśodā ca ṣaḍadhvaparivartikā ||88||

śaṅkhinī padminī saṅkhyā sāṅkhyayogapravartikā |
caitrādirvatsarārūḍhā jagatsampūraṇīndrajā || 89 ||

śumbhaghñī khecarārādhyā kambuḡrīvā balīḍitā |
khagārūḍhā mahaiśvaryā supadmanilayā tathā || 90 ||

viraktā garuḍasthā ca jagatīhr̥dguhāśrayā |
śumbhādimathanā bhaktahr̥dḡahvaranivāsini || 91 ||

jagatttrayāraṇī siddhasaṅkalpā kāmādā tathā |
sarvaviññānadātrī cānalpakalmaṣahāriṇī || 92 ||

sakalopaniṣadgamyā duṣṭaduṣprekṣyasattamā |
sadvṛtā lokasaṁvyāptā tuṣṭiḡ puṣṭiḡ kriyāvati || 93 ||

viśvāmareśvarī caiva bhuktimuktipradāyini |
śivādhr̥tā lohitaḡkṣī sarpamālāvibhūṣaṇā || 94 ||

nirānandā triśūlāsiddhanurbāṇādiddhāriṇī |
aśeṣadhyeyamūrtiśca devatānām ca devatā || 95 ||

varāmbikā gireḡ putrī niśumbhavinipātinī |
suvarṇā svarṇalasitā'nantavarṇā sadādhr̥tā || 96 ||

śāṅkarī śāntahr̥dayā ahorātravidhāyikā |
viśvagoptrī ḡḍharūpā ḡṇapūrṇā ca ḡrgyajā || 97 ||

gaurī śākambharī satyasandhā sandhyātrayīdhr̥tā |
sarvapāpavinirmuktā sarvabandhavivarjitā || 98 ||

sāṅkhyayogasamākhyātā aprameyā munīḍitā |
viśuddhasukulodbhūtā bindunādasamāḍṛtā || 99 ||

śambhuvāmāṅkagā caiva śaśitulyanibhānanā |
vanamālāvirājantī anantaśayanāḍṛtā ||100||

naranārāyaṇodbhūtā nārasimhī prakīrtitā |
daityapramāthinī śaṅkhacakrapadmagadādhārā ||101||

saṅkarṣaṇasamutpannā ambikā sajjanāśrayā |
suvṛtā sundarī caiva dharmakāmārthadāyini ||102||

mokṣadā bhaktinilayā purāṇapurūṣāḍṛtā |
mahāvibhūtidā'rādhyā sarojanilayā'samā ||103||

aṣṭādaśabhujā'nādirnīlotpaladalākṣiṇī |
sarvaśaktisamārūḍhā dharmādharmavivarjitā ||104||

vairāgyajñānaniratā nirālokā nirindriyā |
vicitragahanādhārā śāśvatasthānavāsinī ||105||

jñāneśvarī pītaśelā vedavedāṅgapāragā |
manasvinī manyumātā mahāmanyusamudbhavā ||106||

amanyuramṛtāsvādā purandarapariṣṭutā |
aśocyā bhinnaviṣayā hiraṇyaraĵatapriyā ||107||

hiraṇyajanāni bhīmā hemābharaṇabhūṣitā |
vibhrājamānā durjñeyā jyotiṣṭomaphalaprādā ||108||

mahānidrāsamutpattiranidrā satyadevatā |
dīrghā kakudmini pīṅgajaṭadhārā manojñadhīḥ ||109||

mahāśrayā ramotpannā tamaḥpāre pratiṣṭhitā |
tritattvamātā trividhā susūkṣmā padmasaṁśrayā ||110||

śāntyatītakalā'tītavikārā śvetacelikā |
cītramāyā śivajñānasvarūpā daityamāthinī ||111||

kāśyapī kālasarpābhavenīkā śāstrayonīkā |
trayīmūrṭiḥ kriyāmūrṭiścaturvargā ca darśinī ||112||

nārāyaṇī narotpannā kaumudī kāntidhāriṇī |
kauśikī lalitā līlā parāvaravibhāvinī ||113||

vareṇyā'dbhutamahātmyā vaḍavā vāmalocanā |
subhadrā cetanārādhyā śāntidā śāntivardhinī ||114||

jayādiśaktijanani śakticakrapravartikā |
triśaktijanani janyā ṣaṣṣūtraparivarṇitā ||115||

sudhautakarmanā'rādhyā yugāntadahanātmikā |
saṅkarṣiṇī jagaddhātrī kāmayoniḥ kirīṭinī ||116||

aindrī trailokyanamitā vaiṣṇavī parameśvarī |
pradyumnajanani bimbamoṣṭhī padmalocanā ||117||

madotkaṭā haṁsagatiḥ pracaṇḍā caṇḍavikramā |
vṛṣādhīśā parātmā ca vīndhyā parvatavāsini ||118||

himavanmerunilayā kailāsapuravāsini |
cāṇūrahantrī nītiḥñā kāmarūpā trayītanuḥ ||119||

vratasnātā dharmāśilā sirhāsananivāsini |
vīrabhadradṛtā vīrā mahākālasamudbhavā ||120||

vidyādhārārcitā siddhasādhyārādhitapādukā |
śraddhātmikā pāvanī ca mohinī acalātmikā ||121||

mahādbhutā vārijākṣī śimhavāhanagāminī |
manīṣiṇī sudhāvāṇī vīṇāvādanatparā ||122||

śvetavāhaniṣevyā ca lasanmatirarundhatī |
hiraṇyākṣī tathā caiva mahānandapradāyini ||123||

vasuprabhā sumālyāptakandharā paṅkajānanā |
parāvarā varārohā sahasranayanārcitā ||124||

śrīrūpā śrīmatī śreṣṭhā śivanāmnī śivapriyā |
śrīpradā śritakalyāṇā śrīdharārdhaśarīriṇī ||125||

śrīkalā'nantadṛṣṭiśca hyakṣudrā'rātisūdanī |
raktabījanihantrī ca daityasaṅgavimardinī ||126||

śimhārūḍhā śimhikāsyā daityaśoṇitapāyini |
sukīrtisahitācchinnaśaṁśayā rasavedinī ||127||

guṇābhirāmā nāgārivāhanā nirjarārcitā |
nityoditā svayaṅjyotiḥ svarṇakāyā prakīrtitā ||128||

vajradaṇḍāṅkitā caiva tathā'mṛtasaṅjīvinī |
vajracchannā devadevī varavajrasvavigrahā ||129||

māṅgalyā maṅgalātmā ca mālinī mālyadhāriṇī |
gandharvī taruṇī cāndrī khaḍgāyudhadharā tathā ||130||

saudāminī prajānandā tathā proktā bhṛgūdbhavā |
ekānaṅgā ca śāstrārthakuśalā dharmacāriṇī ||131||

dharmasarvasvavāhā ca dharmādharmaviniścayā |
dharmāśaktirdharmamayā dhārmikānām śivapradā ||132||

vidharmā viśvadharmajñā dharmārthāntaravigrahā |
dharmavarṣmā dharmapūrvā dharmapāraṅgatāntarā ||133||

dharmopadeṣṭrī dharmātmā dharmagamyā dharādharā |
kapālinī śākalinī kalākalitavigrahā ||134||

sarvaśaktivimuktā ca karṇikāradharā'kṣarā |
kaṁsaprāṇaharā caiva yugadharmadharā tathā ||135||

yugappravartikā proktā trisandhyā dhyeyavigrahā |
svargāpavargadātrī ca tathā pratyakṣadevatā ||136||

ādityā divyagandhā ca divākaranibhaprabhā |
padmāsanagatā proktā khadgabāṇaśarāsanā ||137||

śiṣṭā viśiṣṭā śiṣṭeṣṭā śiṣṭaśreṣṭhaprapūjitā |
śatarūpā śatāvartā vitatā rāsamodinī ||138||

sūryendunetrā pradyumnajanāni suṣṭhumāyini |
sūryāntarasthitā caiva satpratiṣṭhatavigrahā ||139||

nivṛttā procyate jñānapāragā parvatātmajā |
kātyāyanī caṇḍikā ca caṇḍī haimavatī tathā ||140||

dākṣāyaṇī satī caiva bhavānī sarvamaṅgalā |
dhūmralocanahantrī ca caṇḍamuṇḍavināśinī ||141||

yoganidrā yogabhadrā samudratanayā tathā |
devapriyaṅkarī śuddhā bhaktabhaktipravardhinī ||142||

triṇetrā candramukutā pramathārcitapādukā |
arjunābhīṣṭadātrī ca paṇḍavapriyakāriṇī ||143||

kumāralālanāsaktā harabāhūpadhānikā |
vighneśajanani bhaktavighnastomaprahāriṇī ||144||

susmitendumukhī namyā jayāpriyasakhī tathā |
anādinidhanā preṣṭhā citramālyānulepanā ||145||

koṭicandrapratīkāśā kūṭajālapramāthinī |
kr̥tyāprahāriṇī caiva māraṇocātānī tathā ||146||

surāsurapravandyāṅghrirmohaghñī jñānadāyini |
ṣaḍvairinigrahakarī vairividrāviṇī tathā ||147||

bhūtasevyā bhūtadātrī bhūtapīḍāvīmardikā |
nāradastutacāritrā varadeśā varapradā ||148||

vāmadevastutā caiva kāmādā somaśekharā |
dikpālasevitā bhavyā bhāminī bhāvadāyini ||149||

strīsaubhāgyapradātrī ca bhogadā roganāśini |
vyomagā bhūmigā caiva munipūjyapadāmbujā |
vanadurgā ca durbodhā mahādurgā prakīrtitā ||150||

phalaśrutih

itīdam kīrtidam bhadra durgānāmasahasrakam |
trisanthyam yaḥ paṭhennityam tasya lakṣmīḥ sthirā bhavet ||1||

grahabhūtapiśācātipīḍā naśyatyasaṁśayam |
bālagrahādipīḍāyāḥ śāntirbhavati kīrtanāt ||2||

mārikādimahāroge paṭhatām saukhyadam nṛṇām |
vyavahāre ca jayadam śatrubādhānivārakam ||3||

dampatyoḥ kalahe prāpte mithaḥ premābhivardhakam |
āyurārogyadam puṁsām sarvasampatpradāyakam ||4||

vidyābhivardhakam nityam paṭhatāmarthasādhakam |
śubhadam śubhakāryeṣu paṭhatām śṛṇutāmapi ||5||

yaḥ pūjayati durgām tām durgānāmasahasrakaiḥ |
puṣpaiḥ kuṅkumasammiśraiḥ sa tu yatkāṅkṣate hṛdi ||6||

tatsarvam samavāpnoti nāsti nāstyatra saṁśayaḥ |
yanmukhe dhriyate nityam durgānāmasahasrakam ||7||

kiṁ tasyetaramantraughaiḥ kāryam dhanyatamasya hi |
durgānāmasahasrasya pustakam yadgr̥he bhavet ||8||

na tatra grahabhūtādibādhā syānmaṅgalāspade |
tadgr̥ham puṇyadam kṣetram devīsānnidhyakārakam ||9||

etasya stotramukhyasya pāṭhakaḥ śreṣṭhamantravit |
devatāyāḥ prasādēna sarvapūjyaḥ sukhī bhavet ||10||

ityetannagarājena kīrtitaṃ munisattama |
guhyādguhyataraṃ stotraṃ tvayi snehāt prakīrtitaṃ ||11||

bhaktāya śraddhadhānāya kevalaṃ kīrtyatāmidam |
hṛdi dhāraya nityaṃ tvam devyanugrahasādhakam ||12||

|| iti śrīskāndapurāṇe skandanāradasaṃvāde
durgāsahasranāmastotraṃ sampūrṇam ||